

25-02-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - “స్వదర్శన చక్రధారీ భవ” మీరు లైట్ హౌస్ (Light house) గా కావాలి. స్వయాన్ని ఆత్మగా భావించండి. ఇందులో పొరపాటు చేయకండి.”

ప్రశ్న:- మీరు అందరికన్నా అద్భుతమైన విద్యార్థులు - ఎలా?

సమా:- మీరు గృహస్థ వ్యవహారములో ఉన్నారు. శరీర నిర్వహణార్థము 8 గంటలు కర్మ కూడా చేస్తారు. జత-జతలో భవిష్య 21 జన్మల కొరకు కూడా 8 గంటలు తండ్రి సమానముగా తయారుచేసే సేవ చేస్తారు. అన్నింటినీ చేస్తూ తండ్రి మరియు ఇంటిని స్మృతి చేస్తారు. ఇదే మీ అద్భుతమైన విద్యార్థి జీవితము. జ్ఞానము చాలా సహజము. కేవలము పావనముగా తయారయ్యేందుకు కష్టపడ్డారు.

ఓంశాంతి. తండ్రి పిల్లలను నంబరువారు పురుషార్థానుసారము అడుగుతారు. మూలవతనము కూడా తప్పకుండా నంబరువారుగా గుర్తిస్తూ ఉండవచ్చు. పిల్లలైన మీకు తప్పక ఇది కూడా గుర్తిస్తూ ఉండవచ్చు - మేము శాంతిధామములో ఉండేవారము తర్వాత సుఖధామములోనికి వస్తాము. ఈ విధంగా లోలోపల తప్పక భావిస్తూ ఉండవచ్చు. మూలవతనము నుండి ప్రారంభించి ఈ సృష్టి చక్రము ఏ విధముగా తిరుగుతుందో అది కూడా బుద్ధిలో ఉన్నది. ఈ సమయములో మనము బ్రాహ్మణులము. తర్వాత దేవత, క్షత్రియ, వైశ్య, శూద్రులుగా అవుతాము. ఈ విధముగా ఈ చక్రము బుద్ధిలో తిరగాలి కదా! పిల్లల బుద్ధిలో ఈ జ్ఞానమంతా ఉంది. తండ్రి తెలియజేస్తున్నారు - ఇంతకుమునుపు మీకు తెలియదు. ఇప్పుడు మీరు మాత్రమే తెలుసుకున్నారు. రోజురోజుకు మీరు (బ్రాహ్మణులు) వృద్ధి అవుతూ ఉంటారు. చాలా మందికి నేర్చిస్తూ ఉంటారు. తప్పక మీరే మొదట స్వదర్శన చక్రధారులుగా అవుతారు. ఇక్కడ మీరు కూర్చుని ఉన్నారు. బుద్ధి ద్వారా వారు మన తండ్రి అని తెలుసుకున్నారు. వారే నేర్పించే సుప్రీమ్ టీచర్. మనము 84 జన్మల చక్రము ఎలా తిరుగుతామో వారే మనకు తెలియజేశారు. బుద్ధిలో తప్పక స్మృతి ఉంటుంది కదా! దీనిని బుద్ధిలో ప్రతి క్షణము గుర్తు చేసుకోవాలి. ఈ పాఠము (Lesson) అంత పెద్దదేమీ కాదు. సెకండులోని పాఠమే. మనము ఎక్కడ నివసించేవారము. మరలా ఇక్కడ పాత్రనభినయించుటకు ఎలా వస్తామో బుద్ధిలో ఉంటుంది. ఇది 84 జన్మల చక్రము, సత్త్వయుగములో ఇన్ని జన్మలు, త్రేతా యుగములో ఇన్ని జన్మలు - ఈ చక్రమునైతే గుర్తు చేసుకుంటారు కదా! మీకు ఏ హోదా లభించిందో, ఏ పాత్రనైతే అభినయించారో అది కూడా తప్పక బుద్ధిలో గుర్తు ఉంటుంది. మేము ఈ డబల్ కిరీటధారులుగా ఉండేవారము. మరలా ఒకే కిరీటము గలవారిగా అయినాము. ఆ తర్వాత పూర్తి రాజ్యమంతా వెళ్లిపోయింది. తమోప్రధానముగా అయిపోయాము. ఈ చక్రమైతే తిరగాలి కదా! అందుకే స్వదర్శన చక్రధారులని పేరును ఉంచారు. ఆత్మకు జ్ఞానము లభించింది. ఆత్మకు దర్శనమైనది. మనము ఇలా ఇలా చక్రమును తిరుగుతామని ఆత్మకు తెలుసు. ఇప్పుడు మరలా వాపస్ ఇంటికి వెళ్లాల్సి. నన్ను స్మృతి చేసినట్లయితే ఇంటికి చేరుకుంటారని తండ్రి చెప్పారు. ఈ సమయములో మీరు ఆ అవస్థలో కూర్చుండిపోతారని కాదు. బయటి విషయాలు ఎక్కువగా బుద్ధిలోకి వచ్చేస్తాయి. ఎవరికి ఏమి గుర్తిస్తున్నాయో, ఎవరికి ఏమి గుర్తిస్తున్నాయో! ఇక్కడ ఇతర అన్ని విషయాలను వదిలి ఒక్కరినే స్మృతి చేయమని తండ్రి చెప్తున్నారు. శ్రీమతము లభిస్తుంది. దాని అనుసారము నడచుకోవాలి. స్వదర్శన చక్రధారులై మీరు చివరి వరకు పురుషార్థము చేయాలి. మొదట ఏమియు గుర్తుండేది కాదు. ఇప్పుడు తండ్రి అర్థము చేయిస్తున్నారు. వారిని స్మృతి చేయుట ద్వారా సర్వస్వము అందులోనే వచ్చేస్తాయి.

రచయిత-రచనల ఆది-మధ్య-అంత్యముల సారమంతా బుద్ధిలోకి వచ్చేస్తుంది. ఇక్కడ పాఠము లభిస్తుంది. వాలినైతే ఇంటిలో కూడా గుర్తు చేసుకోగలరు. ఇది బుద్ధి ద్వారా అర్థము చేసుకోవలసిన విషయము. మీరు అద్భుతమైన విద్యార్థులు. భలే 8 గంటలు విశ్రాంతి కూడా తీసుకోండి. 8 గంటలు శరీర నిర్వహణార్థము కార్తము కూడా చేయండి అని తండ్రి తెలియజేశారు. ఆ వ్యాపారాలు మొదలైనవి కూడా చేయాలి. జతలో తమ సమానముగా తయారు చేసుకోండని తండ్రి ఏ వ్యాపారమునైతే ఇచ్చారో, ఇది కూడా శరీర నిర్వహణయే కదా! అది అల్పకాలము కొరకు, ఇది 21 జన్మల శరీర నిర్వహణ కొరకు. మీరు ఏ పాత్రను అభినయిస్తారో, అందులో దీనికి కూడా మహత్వమున్నది. ఎవరు ఎంతగా శ్రమ చేస్తారో, అంతే తర్వాత భక్తిలో వారికి పూజ జరుగుతుంది. ఇదంతా పిల్లలైన మీరే ధారణ చేయాలి.

పిల్లలైన మీరు పాత్రధారులు. బాబా అయితే కేవలం జ్ఞానమునిచ్చే పాత్రను అభినయిస్తారు. ఇక శరీర నిర్వహణార్థము కొరకు పురుషార్థము మీరు చేస్తారు. బాబా అయితే చేయరు కదా. ప్రపంచ చరిత్ర-భాగోళాలు ఏ విధముగా పునరావృతమవుతాయో, చక్రము ఏ విధముగా తిరుగుతుందో పిల్లలకు వివరించుట కొరతే తండ్రి వస్తారు. దీనిని అర్థము చేయించుట కొరతే వస్తారు. యుక్తితో తెలియజేస్తూ ఉంటారు. పిల్లలూ! పాఠపాట్లు చేయకండి అని తండ్రి తెలిపిస్తారు. స్వదర్శన చక్రధారి లేక లైట్ హౌస్ గా కావాలి. స్వయాన్ని ఆత్మగా భావించండి. శరీరము లేకుండా ఆత్మ పాత్రనభినయించలేదని తెలుసు. మనుష్యులకు ఏమియూ తెలియదు. భలే మీ వద్దకు వస్తారు. బాగుంది-బాగుంది అని అంటారు. కాని స్వదర్శన చక్రధారులుగా కాలేరు. ఇందులో చాలా అభ్యాసము చేయవలసి పడ్తుంది. అప్పుడు ఎక్కడికి వెళ్లినా కూడా జ్ఞానసాగరుల వలె అయిపోతారు. ఉదాహరణకు విద్యార్థి చదివి టీచరుగా అవుతారు కదా. ఆ తర్వాత కాలేజీలో చదివిస్తారు. వ్యాపారాలలో నిమగ్నమవుతారు. మీ వ్యాపారమే టీచరుగా కావటం. అందరినీ స్వదర్శన చక్రధారులుగా తయారు చేయండి. ద్వికిరీటధారులైన రాజులుగా, ఏకకిరీటధారులైన రాజులుగా ఎలా అవుతారో పిల్లలు చిత్రమును తయారు చేశారు. ఇది బాగానే ఉంది అయితే ఎప్పటి నుండి ఎప్పటివరకు డబల్ కిరీటధారులుగా ఉండేవారు? ఎప్పటి నుండి ఎప్పటివరకు సింగల్ కిరీటధారులుగా అయ్యారు? తర్వాత ఏ విధముగా మరియు ఎప్పుడు రాజ్యము దోచుకోబడింది? ఆ తేదీలన్నీ వ్రాయాలి. ఇది అనంతమైన పెద్ద డ్రామా. మనము తిరిగి దేవతలుగా అవుతామని నిశ్చితము. ఇప్పుడు బ్రాహ్మణులుగా ఉన్నాము. బ్రాహ్మణులే సంగమ యుగానికి చెందినవారు. మీరు తెలియజెప్పేవరకూ ఈ విషయము ఇతరులకు తెలియదు. ఇది మీ అలౌకిక జన్మ. లౌకిక మరియు పారలౌకిక తండ్రుల నుండి వారసత్వము లభిస్తుంది. అలౌకికము నుండి వారసత్వము లభించదు. ఇతని ద్వారా తండ్రి మీకు వారసత్వమును ఇస్తారు. ఓ ప్రభూ! అని పాడతారు. ఓ ప్రజాపిత బ్రహ్మ! అని ఎప్పుడూ అనరు. లౌకిక మరియు పారలౌకిక తండ్రులను స్మృతి చేస్తారు. ఈ విషయాలు ఇంకెవరికీ తెలియవు. మీకు మాత్రమే తెలుసు. పారలౌకిక తండ్రిది అవినాశి అస్తి. లౌకిక తండ్రిది వినాశి అస్తి. ఎవరైనా రాజు కొడుకు ఉన్నాడనుకోండి, 5 కోట్ల అస్తి లభిస్తుందనుకోండి అతడు అనంతమైన తండ్రి అస్తిని తన ముందు చూస్తే - దానితో పోలిస్తే ఇది అవినాశి అస్తి, అది అంతమైపోయే వారసత్వము అని అంటాడు. ఈనాటి కోటిశ్రమలను మాయ అవహించి ఉన్నది. ఇక్కడకు వారు రారు. తండ్రి పేదల పెన్నిధి. భారతదేశము చాలా పేదదేశము. భారతదేశములో చాలా మంది పేదవారే ఉన్నారు. ఇప్పుడు మీరు అనేకమందికి కళ్యాణము

చేయు పురుషార్థము చేస్తున్నారు. సాధారణముగా రోగులకు వైరాగ్యము వస్తుంది. ఎందుకు జీవించాలి? అని అనుకుంటారు. ముక్తిధామమునకు వెళ్లే మార్గము లభించాలని కోరుకుంటారు. దుఃఖము నుండి ముక్తులగుటకు ముక్తిని కోరుకుంటారు. సత్యయుగములో అలా కోరరు. ఎందుకంటే అక్కడ దుఃఖము లేదు. ఈ విషయాలను ఇప్పుడు మీరు అర్థం చేసుకున్నారు. బాబా పిల్లలు వృద్ధి చెందుతూ ఉంటారు. ఎవరు సూర్యవంశీ చంద్రవంశీ దేవతలుగా అయ్యేవారుగా ఉంటారో వారే నంబరువారు పురుషార్థానుసారము వచ్చి జ్ఞానమును స్వీకరిస్తారు. ఈ జ్ఞానమును తండ్రి తప్ప ఇంకెవ్వరూ ఇవ్వలేరు. ఇప్పుడు మీరు బేహద్ తండ్రిని వదిలి ఎక్కడికీ వెళ్లరు. ఎవరికి తండ్రి జతలో ప్రేమ ఉందో వారు - జ్ఞానము చాలా సహజముగా అర్థము చేసుకోగలరు. కాని పాపనముగా అగుటలో మాయ విఘ్నాలు వేస్తుంది. ఏ విషయములోనైనా పొరపాటు చేశారంటే ఆ పొరపాటు వలననే ఓడిపోతారు. బాక్సింగ్(మల్లయుద్ధము/Boxing)తో దీనిని పోల్చుట సరిగ్గా ఉంటుంది. బాక్సింగ్లో ఒకరు మరొకరి పై విజయము పొందుతారు. మాయ మిమ్ములను ఓడిస్తుందని పిల్లలకు తెలుసు.

మధురమైన పిల్లలూ! స్వయాన్ని ఆత్మగా భావించమని తండ్రి చెప్తున్నారు. ఇందులో శ్రమ ఉందని తండ్రి స్వయముగా చెప్తున్నారు. తండ్రి చాలా సహజమైన యుక్తిని తెలియజేస్తున్నారు. మనము ఆత్మలము. ఒక శరీరము వదిలి మరొక శరీరమును తీసుకుంటాము. పాత్రను అభినయిస్తాము. బేహద్ తండ్రి పిల్లలము అని బాగా పక్కా చేసుకోవాలి. మాయ వీరి బుద్ధియోగమును త్రొంచి వేస్తూ ఉందని బాబా ఫీల్ చేస్తారు. నంబరువారుగా అయితే ఉండనే ఉన్నారు. ఈ లెక్కతోనే రాజధాని తయారవుతుంది. అందరూ ఏకరసంగా ఉన్నట్లయితే రాజ్యము స్థాపన అవ్వదు. రాజా, రాణి, ప్రజా, షాహుకార్లు అందరూ తయారు కావాలి. ఈ విషయాలు మీకు తప్ప ఇంకెవ్వరికీ తెలియదు. మనము మన రాజధానిని స్థాపన చేసుకుంటున్నాము. ఈ విషయాలు మీలో కూడా అన్యనమైన పిల్లలకే గుర్తుంటాయి. ఈ విషయాలను ఎప్పుడూ మరచిపోరాదు కాని తాము మరచిపోతున్నామని పిల్లలకు తెలుసు. అలా కానిచో మేము విశ్వానికి యజమానులుగా తయారవుచున్నామని చాలా సంతోషముండాలి. కేవలం చెప్పటము ద్వారా మాత్రమే కాకుండా పురుషార్థము ద్వారానే అలా తయారవుతారు. బాబా వస్తూనే పిల్లలూ! సావధాన్(Attention) స్వదర్శన చక్రధారులై కూర్చుని ఉన్నారా? అని అడుగుతారు. ఇతనిలో ప్రవేశించే బాబా కూడా స్వదర్శన చక్రధారియే కదా. మనుష్యులు విష్ణువును స్వదర్శన చక్రధారి అని భావిస్తారు. విష్ణువు అనగా లక్ష్మీనారాయణులని వారికి తెలియదు. లక్ష్మీ నారాయణుల పదవిని పొందే జ్ఞానమును వీరికి ఎవరు ఇచ్చారు? స్వదర్శన చక్రము ద్వారా సంహరించినట్లు చూపుతారు. ఈ చిత్రాలను తయారు చేసినవారి పై మీకు చాలా నవ్వు వస్తుంది. విష్ణువు సంయుక్త గృహస్థ ఆశ్రమమునకు గుర్తు. ఈ చిత్రము శోభిస్తుందే కాని ఇదేమీ సరైన చిత్రము కాదు. మొదట మీకు కూడా తెలియదు. 4 భుజాలవాడు ఇక్కడకు ఎక్కడ నుండి వస్తాడు? ఈ విషయాలన్నింటినీ మీలో కూడా నంబరువారుగానే తెలుసుకుంటారు. మొత్తం ఆధారమంతా మీ పురుషార్థము పైనే ఉంది. తండ్రి స్మృతి ద్వారానే పాపము తొలగిపోతుంది. అన్నిటికంటే ఎక్కువగా ఈ పురుషార్థమే నడవాలి. తండ్రి సమయమిచ్చారు. మీరు గృహస్థ వ్యవహారములో కూడా ఉండాలి. అలాకానిచో పిల్లలను మొదలైనవారిని ఎవరు సంభాషన చేస్తారు? అవన్నీ చేస్తూ కూడా అభ్యాసము చేయాలి. ఇంతకు మించి ఇంకే విషయము లేదు. అకాసురుడు, బకాసురుడు..... మొదలైన వారిని స్వదర్శన చక్రముతో కృష్ణుడు సంహరించినట్లు చూపిస్తారు. చక్రము

మొదలైన వాటి విషయాలే లేవని ఇప్పుడు మీరు తెలుసుకున్నారు. ఎంత వ్యతాసముంది. ఈ విషయాలను తండ్రియే తెలిపిస్తారు. మనుష్యులు మనుష్యులకు అర్థం చేయించలేరు. మనుష్యులు, మనుష్యులకు సద్గతిని కలుగజేయలేరు. రచయిత - రచనల ఆది-మధ్య-అంత్యముల రహస్యాన్ని ఇక ఎవ్వరూ తెలియజేయలేరు. స్వదర్శన చక్రము అర్థమేమిటి? అది కూడా ఇప్పుడు తండ్రియే తెలియజేశారు. శాస్త్రాలలో కథలను ఎలా తయారు చేశారంటే ఇక అడగనే అడగకండి. కృష్ణుని కూడా హింసకునిగా చేసేశారు. ఇందులో ఏకాంతముగా విచార సాగర మధనం చేయవలసి ఉంటుంది. రాత్రి పహరా చేయు పిల్లలకు చాలా సమయము లభిస్తుంది. వారు బాగా పృథి చేయవచ్చు. తండ్రిని పృథి చేస్తూ స్వదర్శన చక్రమును కూడా త్రిప్పతూ ఉండండి. పృథి చేసినట్లయితే ఆ ఖుషీలో నిద్ర కూడా ఎగిరిపోతుంది. ఎవరికి ధనము లభిస్తుందో వారు చాలా సంతోషంగా ఉంటారు. ఎప్పుడూ తూగరు. మనము సదా ఆరోగ్యవంతులుగా, సదా సుసంపన్నులుగా తయారవుచున్నామని మీకు తెలుసు. కనుక ఇందులో మీరు బాగా నిమగ్నమైపోవాలి. శ్రామానుసారము జరిగేవన్నీ మంచివే అని కూడా ఇప్పుడు తండ్రికి తెలుసు. అయిననూ పురుషార్థము చేయిస్తూ ఉంటారు. ఇప్పుడు తండ్రి శిక్షణనిస్తారు. జ్ఞానము, యోగము లేనివారు కూడా చాలామంది ఉన్నారు. బుద్ధివంతులు, విద్యాంసులు మొదలైనవారు వచ్చినట్లయితే వారితో మాట్లాడలేరు. తమ వద్ద బాగా అర్థం చేయించేవారు ఎవరున్నారో సర్వసెబుల్(సేవాధారి) పిల్లలకు తెలుసు. బుద్ధివంతులు బాగా చదువుకున్నవారు మంచి వ్యక్తులుగా ఉండి వారికి అర్థము చేయించేవారు ఒకవేళ వివేకహీనులుగా ఉన్నట్లయితే తండ్రి గమనించి వారిలో ప్రవేశించి వారిని పైకెత్తగలరు(అనగా వారికి అర్థము చేయించే వివేకమును ఇస్తారు). నిజాయితీ గల పిల్లలు - మాలో ఇంత జ్ఞానము లేదు. తండ్రి మాలో కూర్చొని వీరికి తెలియజేశారని చెప్తారు. కొందరికి అహంకారము వచ్చేస్తుంది. తండ్రి రావడం, సహాయోగము చేయడం కూడా నాటకములో పాత్రగా నిశ్చితమై ఉంది. నాటకము చాలా విచిత్రమైనది. ఇవి అర్థము చేసుకొనుటకు చాలా విశాలమైన బుద్ధి అవసరము.

ఎక్కడైతే అందరూ అత్యంత సుందరముగా ఉంటారో, ఆ రాజధానిని మేము స్థాపన చేస్తున్నామని ఇప్పుడు పిల్లలైన మీరు తెలుసుకున్నారు. అక్కడ నల్లగా ఉండేవారు(కళావిహీనులు, వికారాలు గలవారు) ఉండనే ఉండరు. మీరు ఈ విధముగా సుందరముగా మరియు నల్లగా ఉండే చిత్రాలను తయారు చేసి వ్రాయండి. 63 జన్మలు కామచితి పై కూర్చుని ఈ విధముగా నల్లగా అయిపోయారు. ఆత్మయే తయారైనది కదా! లక్ష్మీ- నారాయణులవి కూడా నల్లని చిత్రాలు తయారు చేశారు. ఆత్మయే నల్లగా అవుతుందని అర్థం చేసుకోరు. వీరు సత్యయుగమునకు యజమానులుగా, సుందరముగా ఉండేవారు తర్వాత కామచితి పై కూర్చుని నల్లగా అయ్యారు. ఆత్మ పునర్జన్మలు తీసుకుంటూ - తీసుకుంటూ తమోప్రధానముగా అవుతుంది. తద్వారా ఆత్మ కూడా నల్లదిగా మరియు శరీరము కూడా నల్లగా అవుతుంది. కనుక నవ్వుతూ-నవ్వుతూ లక్ష్మీనారాయణులను కొన్నిచోట్ల నల్లగా, కొన్ని చోట్ల సుందరముగా చూపించారు, కారణమేమిటని మీరు వారిని ప్రశ్నించవచ్చు. వారిలో జ్ఞానమైతే లేనే లేదు. కృష్ణుడినే సుందరముగా, కృష్ణుడినే నల్లగా ఎందుకు తయారు చేస్తారో మీరు ఇప్పుడే తెలుసుకున్నారు. మీకు ఇప్పుడు జ్ఞాన మూడవ నేత్రము లభించినది. అచ్చా!

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.



**ధారణ కొరకు ముఖ్య సారము**

1. సంతోషంతో నిండుగా ఉండుటకు ఏకాంతములో కూర్చొని లభించిన జ్ఞాన ధనమును స్మరించాలి. పావనులుగా లేక సదా నిరోగులుగా అయ్యేందుకు స్మృతిలో ఉండేందుకు కృషి చెయ్యాలి.
2. తండ్రి సమానం మాస్టర్ జ్ఞానసాగురులై అందరినీ స్వదర్శన చక్రధారులుగా తయారు చెయ్యాలి. లైట్ హౌస్ గా తయారవ్వాలి. భవిష్య 21 జన్మల శరీర నిర్వహణ కొరకు ఆత్మిక టీచర్లుగా తప్పక కావాలి.

**వరదానము:- “సేవాభావముతో సేవ చేస్తూ ముందుకు పోతూ ముందుకు తీసుకెళ్లే నిర్విఘ్న**

**సేవాధారీ భవ ”**

సేవా భావము సఫలతనిస్తుంది. సేవలో అహంభావమొచ్చిందంటే దానిని సేవా భావమని అనరు. ఏ సేవలోనైనా అహంభావము మిక్స్ అయితే ఎక్కువ శ్రమ, ఎక్కువ సమయము పడ్తుంది. స్వయం సంతృప్తముగా కూడా ఉండరు. సేవా భావమున్న పిల్లలు స్వయం ముందుకు వెళ్తూ ఇతరులను కూడా ముందుకు తీసుకెళ్తారు. వారు సదా ఎగిరేకళను అనుభవము చేస్తారు. వారి ఉమంగ-ఉత్సాహము స్వయంను నిర్విఘ్నముగా చేస్తుంది. ఇతరుల కళ్యాణము చేస్తుంది.

**స్లోగన్:- “ఆకర్షించే సూక్ష్మ దారాలకు కూడా ముక్తముగా ఉన్నవారే జ్ఞానీ ఆత్మలు ”**

